



# ଆଉ 50ଟି ନୂତନ କେନ୍ଦ୍ରୀୟ ବିଦ୍ୟାଳୟ ପ୍ରତିଷ୍ଠା ପ୍ରସ୍ତାବକୁ କେନ୍ଦ୍ର କ୍ୟାବିନେଟର ମଞ୍ଜୁରି

Posted On: 15 MAR 2017 4:59PM by PIB Bhubaneswar

ଦେଶର ବିଭିନ୍ନ ସ୍ଥାନରେ ଆଉ 50ଟି ନୂତନ କେନ୍ଦ୍ରୀୟ ବିଦ୍ୟାଳୟ ଖୋଲାଯିବ । ଏ ସଂକ୍ରାନ୍ତ ପ୍ରସ୍ତାବକୁ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ ଆର୍ଥିକ ବ୍ୟାପାର ସଂକ୍ରାନ୍ତ କେନ୍ଦ୍ର କ୍ୟାବିନେଟ କମିଟି ଅନୁମୋଦନ କରିଛନ୍ତି ।

50ଟି ନୂତନ କେନ୍ଦ୍ରୀୟ ବିଦ୍ୟାଳୟ ପ୍ରତିଷ୍ଠା ଲାଗି ମୋଟ 1160 କୋଟି ଟଙ୍କାର ବ୍ୟୟ ଅଟକଳ ପ୍ରସ୍ତୁତ କରାଯାଇଛି । ପ୍ରାଥମିକ ପର୍ଯ୍ୟାୟରେ ଏହିସବୁ କେନ୍ଦ୍ରୀୟ ବିଦ୍ୟାଳୟରେ ପ୍ରଥମରୁ ପଂଚମ ଶ୍ରେଣୀ ପର୍ଯ୍ୟନ୍ତ ପାଠ୍ୟକ୍ରମ ଓ ଶିକ୍ଷାଦାନ ଆରମ୍ଭ କରାଯିବ । ପ୍ରତି ବର୍ଷ ଗୋଟିଏ କରି ଶ୍ରେଣୀ ବଢ଼ି ଦ୍ଵାଦଶ ପର୍ଯ୍ୟନ୍ତ ଶ୍ରେଣୀମାନ ଖୋଲାଯିବ । ପ୍ରଥମ ପର୍ଯ୍ୟାୟରେ 650 ସ୍ଥାନୀୟ ଶିକ୍ଷକ ଓ ଅଣ-ଶିକ୍ଷକ ପଦବୀ ରହିବ । ପରବର୍ତ୍ତୀ ପର୍ଯ୍ୟାୟ ଅର୍ଥାତ୍ ଦ୍ଵାଦଶ ଶ୍ରେଣୀ ପର୍ଯ୍ୟନ୍ତ ପୂର୍ଣ୍ଣାଙ୍ଗ ବିଦ୍ୟାଳୟ କାର୍ଯ୍ୟକ୍ଷମ ହେଲେ ଏହିସବୁ କେନ୍ଦ୍ରୀୟ ବିଦ୍ୟାଳୟରେ ମୋଟ 4 ହଜାର ସ୍ଥାନୀୟ ପଦବୀ ସୃଷ୍ଟି ହେବ । ସେଥିମଧ୍ୟରେ 2900 ଶିକ୍ଷକ ଏବଂ 1100 ଅଣ-ଶିକ୍ଷକ ପଦବୀ ରହିବ ।

ଏବେ ଦେଶରେ ପରିଚାଳିତ ବିଭିନ୍ନ କେନ୍ଦ୍ରୀୟ ବିଦ୍ୟାଳୟରେ ମୋଟ 12 ଲକ୍ଷ ଛାତ୍ର ଛାତ୍ରୀ ଅଧ୍ୟୟନ କରୁଥିବା ବେଳେ ନୂତନ କେନ୍ଦ୍ରୀୟ ବିଦ୍ୟାଳୟମାନ ପ୍ରତିଷ୍ଠା ଦ୍ଵାରା ଆଉ 50 ହଜାର ଅଧିକ ଛାତ୍ର ଛାତ୍ରୀ ଉଚ୍ଚତମାନର ଶିକ୍ଷାଦାନ ସୁବିଧା ପାଇବେ । କେନ୍ଦ୍ରୀୟ ବିଦ୍ୟାଳୟଗୁଡ଼ିକରେ ଉଚ୍ଚତମାନର ଶିକ୍ଷାଦାନ ହେଉଥିବାରୁ ଏହିଭଳି ବିଦ୍ୟାଳୟମାନ ଅଧିକରୁ ଅଧିକ ପ୍ରତିଷ୍ଠା ପାଇଁ ସାରା ଦେଶରେ ଆଗ୍ରହ ବୃଦ୍ଧି ପାଇଛି । ବର୍ତ୍ତମାନ ମୋଟ 1142ଟି କେନ୍ଦ୍ରୀୟ ବିଦ୍ୟାଳୟ କାର୍ଯ୍ୟ କରୁଛି । ସେଥିମଧ୍ୟରେ ମସ୍କୋ, କାଠମାଣ୍ଡୁ ଓ ତେହେରାନସ୍ଥିତ କେନ୍ଦ୍ରୀୟ ବିଦ୍ୟାଳୟ ମଧ୍ୟ ରହିଛି ।

\*\*\*\*\*

(Release ID: 1484638) Visitor Counter : 2

